



Eivør er kvalitetur!

Danish Radio Big Band & Eivør Pálsdóttir framførdu eina framúr konsert. Áhoyrararnir kunnu ikki annað enn frøast um eina sjáldsama góða konsert, og longu nú merkja vit, at songkvinnan úr Gøtu er í heimsklassa

KONSERTUM MÆLI

Rókur Jákupsson Jakobsen

Tað er eftirhondini ein sjáldsom luksus hjá færoyingum at uppliva Eivør "live", og túsíkil er tað grav-gangur eftir atgongumerkjum, tá ið hon vitjar her heima. Og soleiðis var eisini hesaferð, nú Eivør skuldi vísa síni kynstur saman Danish Radio Big Band í Læraraskúlahøllini. Saman spældu tey fólkatónleikakend lög hjá Eivør í jazzuttum hami.

Eivör og Bigbandið lögdu frá landi við eini sterkari útsetning av lagnum "Nú brennur tú í mær". Hetta er helst mest hoyrda lagið av "Trøllabundin" fløguni, og hetta er ikki uttan grund. Orkestrið svingar væl í lagnum, og tað sleppur eisini væl framat. Ikki tí, sjálvt tá ið teir ikki blástu alt út, so hoyrdist tað, at teir alla tóðina vóru tí staðar. Teir leggja tónar, fraseringar og hitað

tónleikin væl. Það er kanska júst hetta sum ger, at Danish Radio Big Band er í heimsklassa. Teir eru nærlagdir, og har er ongin tilvild í tónleikinum. Teir eru sera ruddiligur í sínum stíli, og ongin tóni verður spældur uttan grund.

Konsertin var stílrein og 100% skipað. Tað einasta lagið sum sleit heilt frá tí reyða tráðnum var triðja lagið. Hetta var eitt instrumental lag, sum skuldi seta futt í áhoyrararnar, og hetta riggaði eisini, tí at nógv byrjaðu at klappa í takt við orkestrinum. Sjálvur haldi eg, at hetta var eitt malplaser lag í eini annars stílreinari konsert.

Hóast big band traditíón oft verður knýtt at jazz tónleiki, so má ein ásanna at instrumentala improvisatíonin ikki fekk nógv rúm á hesi konsert. 95% av allari konsertini var niðurskriva á nótablaðið, so hetta var eitt stórt

maskínarí sum koyrði frá byrjan til enda. Tá ið onkrar solo´ir vóru spældar, merkti tú eisini styrkina í hesum. Tað óvæntaða, sum ger tónleikin so livandi, kom veruliga til sjóndar tá ið hesir frálíku tónleikarar fingi høvi at vísa sínar improvisatorisku dygdir. Men hetta var alt ov sjáldan, haldi eg. Konsertin var eitt programmerað show, og sjálvt prátí millum lógini var tilrætislagt. Her vóru komisk innsløg, har ið ljómbrøðsleikarín fekk nøkur snarskeið í føroyskum málburði, og hetta dámdu áhovarunum væl.

Eivør skaraði framúr

Hóast orkestrið var framúr gott, so var ongin ivi um, hvør ið var stjørnan. Eivør inntók pallin, og hennara leiklutur var at leggja gandin afturat tónleikinum. Og enn einaferð skaraði framúr hon.

At hon hefur einastandandi
songgáfur, er engin ivi um.
Hennara rödd riggaði vél aftur
við heitu akustisku ljóðfórunum,
og har var ekki eittans lag, hvar
Eivör ekki fekk høvi at leypa upp
í hæddirnar. Hetta at Eivör so
ofta fór at upp um hoga C'íð,
gjörðist tó til tíðir örkymland, tí at
onkutíð helt ondirritaði, at tað
hevði klætt lagnum betri, at ligið
á melodiinum. Tað tyktist sum
um Eivör onkuntíð setti röddina
ov nógv í fokus, heldur enn at
lata lagið hvíla í sær sjálvum.
Hetta var eitt sindur keðiligt, tí at
onkur av lögnum høvdu verið
vakrari og snøggari, um tey vóru
hildin longur niðri. Tá ið lagið
"Om jeg vågar" byrjaði, hoyrði
tú hvussu góður tónasmiður
Eivör er. Lagið er ótrúliga
vakurt. Tað er eisini gleðiligt at
Eivör hefur skrivað lagið á
svenskm. Eftir at hava høyrð
lagið, kann ein slettis ekki

ímynda sær lagið á øðrum máli.

Samanum tíkið kann ein ikki siga annað enn, at hetta var ein sera góð konsert. Vit kunnu faktiskt ikki krevja nógv meiri av eini konsert. Eitt væl spælandi big band, og ein hugtakandi songkvinna gevur eina heild, sum vit ikki kunnu seta fingur á. Vit hava ofta lyndið til at gloyma, at okkara stjórna enn er rættiliga ung. Eivør hevur verið ein týðandi agentur á føroyska tónleika pallinum síðan hon festi seg í okkara hjørtur í 1999, tá hon saman við Clickhaze vísti seg fyrri okkum. Men hóast tað eru 6 ár síðani, so er Eivør enn ung, og tískil eitt listafólk í menning. Hon er ótrúliga dugnalig nú....hvussu verður um 5 ár? Vit mugu virða hesa ungu kvinnu - hon er okkara gimsteinur.